

வேலணை பிரதேச சபை

பொது அறிவித்தல் - 2024

1. கட்டட அனுமதி வழங்கல். (பிரதேச சபை மற்றும் நகர அபிவிருத்தி அதிகார சபையின் சட்ட ஏற்பாடுகளுக்கு அமைய)

- தங்களது ஆதனத்தில் புதிதாக கட்டடங்கள், மதில்கள், எல்லைத்தூண்கள், கிணறு வகைகள் அமைப்பதாயின் அல்லது பழைய கட்டடத்தினை புனரமைப்பதாயின் பிரதேச சபையில் உரிய ஆவணங்களை சமர்ப்பித்து அனுமதி பெற்ற பின்னரே கட்டடங்கள், மதில்கள், எல்லைத்தூண்கள், கிணறு வகைகள் அமைக்கப்படல் வேண்டும். அவ்வாறு உரிய அனுமதி பெறப்படாதுவிடின் பிரதேச சபை சட்ட ஏற்பாடுகளிற்கு அமைவாக நடவடிக்கை மேற்கொள்ளப்படும்.
- புதிய கட்டடம் அமைப்பதற்கோ பழைய கட்டடத்தினை புனரமைப்பதற்கோ அனுமதி பெறப்பட்டு குறித்த அனுமதி பெற்ற திகதியில் இருந்து ஒரு வருட காலத்தினுள் வேலை பூர்த்தியடையாதுவிடின் உரிய கட்டணம் செலுத்தி கட்டட அனுமதியானது புதுப்பிக்கப்பட வேண்டும்.
- எந்த நோக்கத்திற்காக கட்டட அனுமதி பெறப்பட்டு கட்டடம் அமைக்கப்பட்டதோ அந்த நோக்கத்திற்கேற்ப பூரணப்படுத்தப்பட்டு பிரதேச சபையின் அந்தந்த உப அலுவலகங்களுடன் தொடர்பு கொண்டு உரிய நடைமுறைகளைப் பின்பற்றி கட்டட அமைவுச்சான்றிதழினைப் (COC) பெற்றுக் கொண்ட பின்னர் குறித்த கட்டடத்தை பயன்படுத்த வேண்டும்.

2. பட வரைவுகளை பதிவு செய்தல்

2024 ஆம் ஆண்டு படவரைவுகளாக பதிவு செய்ய விரும்புவோர்களில் ஏற்கனவே எமது சபையில் பதிவு செய்தோர் 2023 ஆம் ஆண்டு டிசம்பர் 31 ஆம் திகதிக்கு முன்னர் பதிவினை புதுப்பிப்பதோடு, புதிதாக பதிவு செய்ய விரும்புவோர் 2024 ஆம் ஆண்டு ஜனவரி 31 ஆம் திகதிக்கு முன்னர் பதிவினை மேற்கொள்ள வேண்டும் என்பதுடன் நகர அபிவிருத்தி அதிகார சபையின் நிபந்தனைகளுக்கு அமைவாகவே மேற்படி பதிவுகள் மேற்கொள்ளப்படும்.

3. ஒப்பந்தகாரரைப் பதிவு செய்தல்

2024ம் ஆண்டிற்கான நிர்மாணப் பொறியியல் வேலைகளை செய்து வழங்குவதற்கு தேசிய நிர்மாணப் பயிற்சி மற்றும் அபிவிருத்தி நிறுவனத்தின் பதிவை வைத்திருக்கும் ஆர்வமுடைய மனுதாரர்கள் பதிவை மேற்கொள்ள முடியும்.

4. வழங்குனரைப் பதிவு செய்தல்

2024ம் ஆண்டில் சபைக்கு பொருட்கள் மற்றும் சேவைகளை வழங்கும் பொருட்டு பதிவு செய்து கொள்ள விரும்பும் தகைமை வாய்ந்தவர்களிடமிருந்து விண்ணப்பங்கள் கோரப்படுகின்றன எனவே பதிவுகளினை மேற்கொள்ள விரும்புவோர் பிரதேச சபையின் தலைமை அலுவலகத்தில் விண்ணப்பப்படிவங்களைப் பெற்று 15.01.2024ம் திகதி வரை பதிவுகளினை மேற்கொள்ள கொள்ளமுடியும்.

5. துவிச்சக்கரவண்டி உரிமம், மிருகங்களுக்கான உரிமம்.

துவிச்சக்கரவண்டிகள், வளர்ப்பு நாய்கள் வைத்திருப்போர் 31-03-2024ம் திகதிக்கு முன்னர் உரிய உப அலுவலகங்களில் உரிய கட்டணங்களைச் செலுத்தி 2024ம் ஆண்டிற்கான துவிச்சக்கரவண்டி, வளர்ப்பு நாய்களுக்கான உரிமங்களைப் பெற்றுக்கொள்ளவேண்டும்.

6. விளம்பரங்களை அமைத்தல் /காட்சிப்படுத்தல் (02.02.2016ம் திகதிய வடக்கு மாகாண சபையின் நியமத் துணை விதி)

பிரதேச சபையின் நிர்வாகப் பிரிவிலுள்ள பொது வீதிகளின் இருமருங்கும் அத்துடன் வர்த்தக நிலையங்களின் முகப்புக்களிலும் பொருத்தப்படும் / காட்சிப்படுத்தப்படும் விளம்பரங்களுக்கு 31.03.2024ம் திகதிக்கு முன்னர் உரிய கட்டணத்தினை செலுத்தி (நகர அபிவிருத்தி அதிகார சபையின் கட்டண ஏற்பாடுகளிற்கு அமைய) சபையின் அனுமதியினைப் பெற்றுக்கொள்ள வேண்டும். அவ்வாறு அனுமதி பெறப்படாத சகல விளம்பர பதாதைகளும் உரிய நிலையத்திலிருந்து 31.03.2024ம் திகதிக்கு பின்னர் அகற்றுவதற்கு சபையினால் நடவடிக்கை மேற்கொள்ளப்படும்.

7. வீதி எல்லைக்கோடு / ஆதன உரிமை / காணி சுவீகரிக்கப்படாமைக்கான சான்றிதழ்

குறித்த சான்றிதழ் பெற்றுக்கொள்ள விரும்புவோர் உரிய விண்ணப்பப்படிவத்தை மண்டைதீவு, அல்லைப்பிட்டி, வேலணை, புங்குடுதீவு, நயினாதீவு ஆகிய உப அலுவலகங்களில் பெற்று பூர்த்தி செய்து உரிய கட்டணத்தை செலுத்தி குறித்த சான்றிதழினை பெற்றுக்கொள்ளலாம்.

8. காணி உப பிரிவிடல் /காணி ஒருங்கிணைப்பு

காணி உப பிரிவிடல் /காணி ஒருங்கிணைப்பு பெற்றுக்கொள்ள விரும்புவோர் உரிய விண்ணப்பப்படிவத்தை மண்டைதீவு, அல்லைப்பிட்டி, வேலணை, புங்குடுதீவு, நயினாதீவு ஆகிய உப அலுவலகங்களில் பெற்று தேவையான ஆவணங்களுடன் பூர்த்தி செய்து உரிய கட்டணத்தை செலுத்தி குறித்த சான்றிதழினை பெற்றுக்கொள்ளலாம்.

9. வியாபார உரிமம் / வியாபார வரி அனுமதிப்பத்திரம்

இப் பிரதேசசபை எல்லைக்குள் வியாபாரம் செய்வோர் மற்றும் எமது பிரதேசத்திற்குள் பொருட்களை விநியோகிப்போர் உரிய விண்ணப்பப்படிவத்தை அந்தந்த உப அலுவலகங்களில் 2024 ஆம் ஆண்டு ஜனவரி 15 ஆம் திகதிக்குள் பெற்று அதனைப் பூரணப்படுத்தி உரிய உப அலுவலகங்களில் சமர்ப்பித்து உரிய கட்டணங்களை 31.03.2024 ஆம் திகதிக்கு முன்னர் செலுத்தி வியாபார அனுமதிப்பத்திரத்தை (Trade License) பெற்றுக் கொள்ள வேண்டும். அவ்வாறு 31.03.2024 ஆம் திகதிக்கு முன்னர் வியாபார அனுமதிப்பத்திரத்தைப் பெற்றுக்கொள்ளாதவர்கள் மீது பிரதேச சபை சட்ட ஏற்பாடுகளிற்கு அமைவாக நடவடிக்கை மேற்கொள்ளப்படும்.

10. சூழல் பாதுகாப்பு உரிமம்

சூழல் பாதுகாப்பு உரிமத்தினைப் பெற்றுக்கொள்ளவேண்டிய தொழில்/வியாபார நடவடிக்கைகளை பிரதேசசபை எல்லைக்குள் மேற்கொள்பவர்கள் உரிய விண்ணப்பப்படிவத்தை அந்தந்த உப அலுவலகங்களில் பெற்று பூர்த்திசெய்து உரிய கட்டணத்தை செலுத்தி சூழல் பாதுகாப்பு உரிமத்தினைப் பெற்றுக்கொள்ளவேண்டும்.

11. வீதி ஒழுங்கும், தெருவோர வியாபாரமும்

- வீதி ஒழுங்கைப் பேணி நடக்குமாறு அறிவுறுத்தப்படுகிறது. வியாபார நிலையங்களிற்கு முன்னால் பாதசாரிகளின் போக்குவரத்திற்கு இடையூறாக பொருட்களை வெளியே வைத்து விநியோகம் செய்வது காட்சிப்படுத்துவது தடை செய்யப்பட்டுள்ளது. அவற்றை அனுசரித்து நடத்துமாறு வர்த்தகநிலைய உரிமையாளருக்கு அறியத்தருகின்றேன்.
- சந்தைச் சுற்றாடலில் இருந்து 500m சுற்றுவட்டாரத்தில் கடல் உணவுகள், மரக்கறி, இறைச்சி வகைகள் என்பன விற்பது தடை செய்யப்பட்டுள்ளது.

12. கட்டாக்காலி கால்நடைகளைக் கட்டுப்படுத்தல்.

சபை எல்லைக்குள்ளாக ஏதேனும் பொது வழி மீது அல்லது ஏதேனும் பொது வழி அருகில் கால்நடைகள் கட்டப்படவோ அல்லது அலைந்து திரியவோ விடாது கால்நடைகளை உரிமையாளர்கள் கட்டி வளர்க்க வேண்டும் என்பதோடு கட்டி வளர்க்காது ஏதேனும் பொது வழி மீது அல்லது ஏதேனும் பொது வழி அருகில் கால்நடைகள் காணப்பட்டால் சபையினால் பிடிக்கப்பட்டு பிரதேச சபைகள் சட்டத்திற்கமைவாக நடவடிக்கை எடுக்கப்படும்.

13. சபையினால் அறவிடப்படும் கட்டண விபரங்கள்

2163ம் இலக்க பிரதேச சபை வர்த்தமானி அறிவித்தலிற்கு அமைவாகவும், நகர அபிவிருத்தி அதிகார சபையினால் காலத்திற்கு காலம் மேற்கொள்ளப்படும் கட்டண விதிப்புக்களிற்கு அமைவாகவும், மேலும் சபையினால் 2024ம் ஆண்டில் மேற்கொள்ளப்படும் கட்டண மாற்றங்களுக்கு அமைவாகவும் எல்லா அறவீடுகளும் சபையினால் மேற்கொள்ளப்படும்.

14. சனசமூக நிலையங்களின் பொதுக்கூட்டமும் நிர்வாகத்தெரிவினை நடாத்துதல்

வேலணை பிரதேச சபையில் பதிவு செய்யப்பட்ட அனைத்து சனசமூக நிலையங்களும் 2024 ஆம் ஆண்டிற்குரிய நிர்வாகத்தெரிவு மற்றும் பொதுக்கூட்டங்களை நடாத்துவதுடன் அவற்றின் அறிக்கைகள், கணக்கறிக்கை மற்றும் செயற்பாட்டறிக்கைகளை பிரதேச சபைக்கு அனுப்பிவைப்பதோடு குறித்த அறிக்கைகள் பிரதேச சபையில் கிடைப்பதை உறுதிப்படுத்தல் வேண்டும்.

15. பொது இடங்களில் கழிவுகள் போடுதல் தொடர்பான அறிவித்தல்

- திண்மக் கழிவுகளை பிரதேச சபைக்கு ஒப்படைக்கும் போது அவை தரம் பிரித்து வழங்க வேண்டும் என்பதுடன் திண்மக் கழிவுகள் பொது இடங்களில் கொட்டுதல் தடை செய்யப்படுவதோடு நுளம்புப் பெருக்கத்திற்கு ஏதுவாக சூழலை வைத்திருப்போர் மீதும் சட்ட நடவடிக்கை மேற்கொள்ளப்படும்.
- காணிகளில் உள்ள பற்றைகள் துப்பரவு செய்யப்பட வேண்டும். அல்லாதவிடத்து பிரதேச சபைச் சட்ட ஏற்பாட்டிற்கு அமைவாக பிரதேச சபையால் தன்னுரித்தாக்கப்பட்டு துப்பரவு செய்யப்படும்.

16. பொதுச் சுகாதாரத்தை பேணுதல்

உணவு கையாளும் நிலையப் பணியாளர்கள் மருத்துவப் பரிசோதனை மேற்கொண்டு சுகாதார வைத்திய அதிகாரியின் அறிவுறுத்தல்களுக்கமைய செயற்படல் வேண்டும்.

தொடர்புகளிற்கு :-

தலைமை அலுவலகம்

பொது:- 021 221 0180 | செயலாளர்:- 021 221 1506 | தொலை நகல்:- 021 221 1506 | e-mail:-velanaips@gmail.com

உப அலுவலகங்கள்

மண்டைதீவு :- 021 222 6650 | அல்லைப்பிட்டி :- 021 300 3805 | வேலணை :- 021 300 3804

புங்குடுதீவு :- 021 320 2299 | நயினாதீவு :- 021 300 6238

திரு.தி.தியாகச்சந்திரன்,

செயலாளர்,

வேலணை பிரதேச சபை.

திகதி:- 08.12.2023